

TNPSC துளிகள்

- ❖ வாணியம்பாடியில் உள்ள இஸ்லாமியக் கல்லூரிக்கு (தன்னாட்சி ஆளுமை) சுற்றுச் சூழல் பாதுகாப்பிற்காக தமிழ்நாடு மாசுக் கட்டுப்பாட்டு வாரியத்தின் (TNPCB) பசுமை சாம்பியன் விருது வழங்கப்பட்டுள்ளது.
- ❖ வேலூர் மாவட்டம் சத்துவாச்சாரி அருகே உள்ள பெருமுகை என்னுமிடத்தில் இரண்டு ஹெக்டேர் பரப்பளவில் 250 படுக்கைகள் கொண்ட கலைஞர் நினைவு நூற்றாண்டுத் தங்கும் விடுதியைத் தமிழக அரசு கட்டமைக்க உள்ளது.
- ❖ சென்னையில் கிண்டியில் அமைக்கப் பட்டுள்ள 1,000 படுக்கைகள் கொண்ட கலைஞர் நூற்றாண்டுப் பல்நோக்கு உயர்சிறப்பு மருத்துவமனையினைத் தமிழக முதல்வர் அவர்கள் திறந்து வைத்தார்.
 - இது சென்னை ஓமந்தூராரில் அமைந்துள்ள தமிழ்நாடு அரசு பல்நோக்கு உயர் சிறப்பு மருத்துவமனைக்கு அடுத்த இரண்டாவது பல்நோக்கு உயர் சிறப்பு மருத்துவ மனை ஆகும்.
- ❖ W20 உச்சி மாநாடானது மாற்றம், செழிப்பு மற்றும் மேம்பாடு ஆகியவற்றிற்கான பெண்கள் தலைமையிலான மேம்பாடு என்ற கருத்துருவுடன் மகாபலிபுரத்தில் நடத்தப் பட்டது.
- ❖ எல்லைப் பாதுகாப்புப் படையின் புதியத் தலைமை இயக்குநராக நிதின் அகர்வால் பொறுப்பேற்றுக் கொண்டுள்ளார்.

தமிழ்நாடு செய்திகள்

பொது ஒப்புதலை திரும்பப் பெறுதல்



- ❖ மத்தியப் புலனாய்வுத் துறைக்கு அளித்தப் பொது ஒப்புதலைத் தமிழக அரசு திரும்பப் பெற்றுள்ளது.
- ❖ மத்தியப் புலனாய்வுத் துறையானது இனி ஒரு விசாரணையை மேற்கொள்வதற்கு என்று தமிழக அரசிடம் முன் அனுமதி பெற வேண்டும்.

- ❖ 1946 ஆம் ஆண்டு டெல்லி சிறப்புக் காவல் பிரிவு ஸ்தாபனச் சட்டத்தின் வெது பிரிவின் படி, மத்தியப் புலனாய்வுத் துறையானது தங்கள் அதிகார வரம்பில் விசாரணையை மேற்கொள்வதற்கு அந்தந்த மாநில அரசுகளிடமிருந்து ஒப்புதல் பெற வேண்டும்.
- ❖ மத்தியப் புலனாய்வுத் துறைக்கு மாநில அரசுகள் வழங்கும் ஒரு பொது ஒப்புதலானது, அத்தகைய இடையூறுகள் இல்லாமல் விசாரணைகளை மேற்கொள்ள இந்த மத்திய முகமைக்கு உதவுகிறது.
- ❖ தற்போது மிசோரம், மேற்கு வங்காளம், சத்தீஸ்கர், ராஜஸ்தான், மகாராஷ்டிரா, கேரளா, ஜார்க்கண்ட், பஞ்சாப் மற்றும் மேகாலயா ஆகிய ஒன்பது மாநிலங்கள் ஏற்கனவே மத்திய புலனாய்வுத் துறைக்கு அளித்தப் பொது ஒப்புதலைத் திரும்பப் பெற்றுள்ளன.

தமிழ் மொழியில் பொறியியல் படிப்புகள்

- ❖ அண்ணாப் பல்கலைக்கழகமானது 2024-2025 ஆம் கல்வியாண்டு முதல், மின்னணு மற்றும் தகவல் தொடர்பு பொறியியல், மின் மற்றும் மின்னணுப் பொறியியல், கணினி அறிவியல் மற்றும் வேதிப் பொறியியல் போன்ற முக்கியப் பொறியியல் படிப்புகளைத் தமிழ் மொழியில் தொடங்க உள்ளது.
- ❖ ஏற்கனவே கட்டிடப் பொறியியல் மற்றும் இயந்திரப் பொறியியல் ஆகியப் படிப்புகள் தமிழில் வழங்கப் படுகின்றன.
- ❖ இந்த ஆண்டின் தொடக்கத்தில், அண்ணாப் பல்கலைக்கழகமானது அதனுள் அங்கம் வகிக்கும் கல்லூரிகளில் தமிழ்ப் பாடப் பிரிவுகளைத் தேர்வு செய்பவர்களின் எண்ணிக்கை குறைவாக இருப்பதால் அவற்றை இடைநிறுத்தி வைக்க முடிவு செய்தது.

தேசியச் செய்திகள்

விமானந் தாங்கிப் போர்க் கப்பல் குழும நடவடிக்கை



- ❖ இந்தியக் கடற்படையானது, 35க்கும் மேற்பட்ட விமானங்களை உள்ளடக்கிய மாபெரும் விமானந் தாங்கிப் போர்க் கப்பல் குழும (CBG) நடவடிக்கையினை அரபிக்கடலில் மேற்கொண்டது.

- ❖ சமீபத்திய ஆண்டுகளில், இந்தியப் பெருங்கடலில் அதிகரித்து வரும் சீனக் கப்பல்களின் நடமாட்டத்திற்கு மத்தியில் அதன் செயல்பாட்டுத் திறன்களை வெளிப்படுத்தும் வகையில் மேற்கொள்ளப் பட்ட மிகப்பெரிய செயல் விளக்கங்களில் இதுவும் ஒன்றாகும்.
- ❖ விமானந் தாங்கிப் போர்க் கப்பல் குழுமம் என்பது ஒரு விமானம் தாங்கிக் கப்பல் மற்றும் அதன் துணைக் கப்பல்களைக் கொண்ட ஒரு கடற்படைப் பிரிவாகும்.
- ❖ ஐஎன்எஸ் விக்ரமாதியா மற்றும் ஐஎன்எஸ் விக்ராந்த் ஆகியவை பல்வேறு துணைக் கப்பல்கள், நீர்மூழ்கிக் கப்பல்கள் மற்றும் விமானங்களோடுச் சேர்ந்து இந்தப் பெரும் நடவடிக்கையில் பங்கேற்றன.

நீரிழிவு நோய் பற்றிய இந்திய மருத்துவ ஆராய்ச்சிச் சபையின் ஆய்வறிக்கை


'36% HAVE HYPERTENSION'			
	10 WORST AFFECTED		
	% Of Popn With	Diabetes	Prediabetes
Goa	26.4	20.3	
Puducherry	26.3	25.8	
Kerala	25.5	18.3	
Chandigarh	20.4	15.6	
Delhi	17.8	18	
Tamil Nadu	14.4	10.2	
W Bengal	13.7	23.5	
Sikkim	12.8	31.3	
Punjab	12.7	8.7	
Haryana	12.4	18.2	

- ❖ இந்தியாவில் தற்போது 101 மில்லியனுக்கும் அதிகமான மக்கள் நீரிழிவு நோயால் பாதிக்கப் பட்டுள்ளனர்.
- ❖ 2019 ஆம் ஆண்டில் 70 மில்லியனாக இருந்த நீரிழிவு நோயினால் பாதிக்கப் பட்ட நபர்களின் எண்ணிக்கையானது, நான்கு ஆண்டுகளில் 44 சதவீதம் அதிகரித்து உள்ளது.
- ❖ குறைந்த பட்சம் 136 மில்லியன் மக்கள் அல்லது 15.3% மக்கள் முன் நீரிழிவு நோயினால் பாதிக்கப் பட்டுள்ளனர்.
- ❖ கோவா (26.4%), புதுச்சேரி (26.3%) மற்றும் கேரளா (25.5%) ஆகிய மாநிலங்களில் நீரிழிவு நோயின் பாதிப்பு அதிகமாக காணப்பட்டது.
- ❖ இதில் இந்தியாவின் தேசியச் சராசரி 11.4% ஆகும்.
- ❖ "கோவா, கேரளா, தமிழ்நாடு மற்றும் சண்டிகர் ஆகிய மாநிலங்களில் உள்ள நீரிழிவு நோய்ப் பாதிப்புகளுடன் ஒப்பிடச் செய்கையில் நீரிழிவு நோய்க்கு முந்தைய நிலையின் பாதிப்புகள் குறைவாகவே உள்ளன.
- ❖ உத்தரப் பிரதேச மாநிலத்தில் நீரிழிவு நோய்ப் பாதிப்பு 4.8% ஆக உள்ள நிலையில் இது இந்தியாவிலேயே மிகக் குறைவாகும்.
- ❖ ஆனால் தேசியச் சராசரியான 15.3% உடன் ஒப்பிடுகையில் அந்த மாநிலத்தில் உள்ள நீரிழிவு நோய்க்கு முந்தைய நிலையின் பாதிப்புகள் 18% ஆக உள்ளது.

- ❖ நீரிழிவு நோய்க்கு முந்தைய நிலை என்பது இரத்தத்தில் சர்க்கரை அளவு சரியான அளவை விட அதிகமாக இருந்தாலும், இரண்டாம் வகை நீரிழிவு நோயாகக் கருதப்படும் அளவிற்கு அதிகமாக இல்லாத ஒரு நிலையாகும்.

பொருளாதாரச் செய்திகள்

நகர்ப்புறக் கூட்டுறவு வங்கிகளுக்கான முக்கிய நடவடிக்கைகள்




- ❖ முன்னுரிமைத் துறைகளுக்கான கடன் வழங்கீட்டு இலக்குகளை அடைவதற்காக என்று மேலும் இரண்டு ஆண்டுகள் அவகாசம் உள்ளிட்ட நான்கு முக்கிய நடவடிக்கைகளை மேற்கொள்வதாக இந்திய ரிசர்வ் வங்கி அறிவித்துள்ளது.
- ❖ நாட்டில் உள்ள 1,514 நகர்ப்புறக் கூட்டுறவு வங்கிகளை வலுப்படுத்துவதற்காக இந்த நான்கு முக்கிய நடவடிக்கைகளானது மேற்கொள்ளப்பட்டுள்ளன.
- ❖ நகர்ப்புறக் கூட்டுறவு வங்கிகள் தற்போது, இந்திய ரிசர்வ் வங்கியின் முன் அனுமதி எதுவுமின்றிப் புதிய கிளைகளை (அதிகப்பட்சம் 5 கிளைகள்) தொடங்கலாம்.
- ❖ வணிக வங்கிகளுக்கு இணையாக நகர்ப்புறக் கூட்டுறவு வங்கிகளும் ஒற்றை வரம்பில் கடனைத் திரும்பி செலுத்துதல் முறையினை மேற்கொள்ளலாம்.
- ❖ இந்திய ரிசர்வ் வங்கியானது சமீபத்தில் நகர்ப்புறக் கூட்டுறவு வங்கிகளுக்காக ஒரு தலைமை அதிகாரியை நியமிக்க உள்ளதாகவும் அறிவித்தது.

அறிக்கைகள் மற்றும் குறியீடுகள்


பாலினச் சமூக விதிமுறைகள் குறியீடு - 2023

- ❖ பாலினச் சமூக விதிமுறைகள் குறியீடு என அழைக்கப்படும் இந்த அறிக்கையானது ஐக்கிய நாடுகள் மேம்பாட்டுத் திட்ட அமைப்பினால் வெளியிடப்பட்டுள்ளது.
- ❖ ஆண் மற்றும் பெண் இருபாலரிடையேயும், "உலகம் முழுவதும் ஒரு சார்புப் பாலினச் சமூக விதிமுறைகள் பரவலாக காணப்படுகின்றன: ஏறக்குறைய 90% மக்கள் ஏழு சார்பு நிலைகளில் குறைந்தபட்சம் ஒரு சார்பு நிலையினைக் கொண்டுள்ளனர்".
- ❖ 69 சதவீத மக்கள் பெண்களை விட ஆண்கள் தான் "சிறந்த" அரசியல் தலைவர்களாக உருவாகின்றனர் என்று நம்புகிறார்கள்.
- ❖ பெண்களை விட ஆண்கள் தான் சிறந்த வணிக நிர்வாகிகளாக விளங்குகிறார்கள் என்று 40 சதவீதத்திற்கும் அதிகமான மக்கள் நம்புவதாக கூறப்படுகிறது.

- ❖ 27 சதவீத மக்கள் மட்டுமே பெண்களும் ஆண்களுக்கு நிகரான உரிமைகளைக் கொண்டிருத்தல் ஜனநாயகத்திற்கு அவசியம் என்று நம்புகிறார்கள்.
- ❖ 25 சதவீதத்தினர் ஆண் தன் மனைவியை அடிப்பது நியாயமானது என்று நம்புகிறார்கள்.



உலக நாடுகளின் போக்குகள்: 2022 ஆம் ஆண்டில் ஒரு வலுக்கட்டாயமான வகையிலான புலம்பெயர்வு



- ❖ உலக நாடுகளின் போக்குகள்: 2022 ஆம் ஆண்டில் வலுக்கட்டாயமான வகையிலான புலம்பெயர்வு அறிக்கை எனப்படும் ஒரு வருடாந்திர அறிக்கையானது ஐக்கிய நாடுகள் சபையின் அகதிகள் முகமையினால் வெளியிடப்பட்டுள்ளது.
- ❖ 2022 ஆம் ஆண்டின் இறுதியில் 108.4 மில்லியனுக்கும் அதிகமான மக்கள் வலுக்கட்டாயமாக புலம்பெயர்ந்துள்ள நிலையில், அவர்களில் 30 சதவீதம் பேர் குழந்தைகள் ஆவர்.
- ❖ 2023 ஆம் ஆண்டு மே மாதத்திற்குள் உலகம் முழுவதும் உள்ள புலம்பெயர்ந்தவர்களின் எண்ணிக்கை 110 மில்லியனாக அதிகரித்துள்ளது.
- ❖ 2022 ஆம் ஆண்டு முழுவதிலும் ஏற்பட்ட பருவநிலை சார்ந்த பேரழிவுகள் 32.6 மில்லியன் மக்களின் உள்நாட்டு புலம்பெயர்வுகளை ஏற்படுத்தியுள்ளது.
- ❖ இதில் 8.7 மில்லியன் பேர் அந்த ஆண்டின் இறுதிக்குள் தங்களது சொந்த இடங்களுக்குத் திரும்ப இயலவில்லை.
- ❖ 2022 ஆம் ஆண்டில் பதிவான அனைத்து வகை புதியப் புலம்பெயர்வுகளில் பாதிக்கும் மேற்பட்டவை (54 சதவீதம்) பேரழிவு தொடர்பான உள்நாட்டுப் புலம்பெயர்வுகள் ஆகும்.

- ❖ மோசமான மேம்பாட்டுக் குறிகாட்டிகளைக் கொண்ட 46 நாடுகள் அல்லது குறைவான வளர்ச்சியடைந்த நாடுகள் உலக அகதிகளின் எண்ணிக்கையில் 20 சதவீதினைக் கொண்டுள்ளன.
- ❖ 2021 ஆம் ஆண்டினை விட கடந்த ஆண்டில் 19.1 மில்லியன் மக்கள் தங்கள் சொந்தப் பகுதிகளை விட்டு வெளியேற்றப் பட்டனர்.

பிரபலமானவர்கள், விருதுகள் மற்றும் நிகழ்வுகள்

UITP விருது - மும்பை BEST முன்னெடுப்பு



- ❖ பொதுப் போக்குவரத்திற்கான உலகின் மதிப்புமிக்க விருதுகளில் ஒன்றான சிறந்தப் பசுமை சார்ந்தப் பயண முன்னெடுப்புகளுக்கு UITP விருதுகள் வழங்கப் பட்டுள்ளன.
- ❖ இது 'பருவநிலை மற்றும் சுகாதாரம்' என்ற பிரிவில் விருதினைப் பெற்றது.
- ❖ இது 'பொது மற்றும் நகர்ப்புறப் போக்குவரத்து உத்தி' என்ற பிரிவில் இடம் பெற்ற முதல் மூன்று இறுதிப் போட்டியாளர்களில் ஒன்றாகும்.
- ❖ UITP விருதுகள் உலகெங்கிலும் உள்ள நகரங்கள் மற்றும் பிராந்தியங்களில் கடந்த இரண்டு ஆண்டுகளில் மேற்கொள்ளப்பட்ட உயர் இலட்சியமிக்க மற்றும் புதுமைமிக்க திட்டங்களை முன்னிலைப்படுத்துகின்றன.

முக்கிய தினங்கள்

உலக காற்று தினம் - ஜூன் 15

- ❖ காற்றாலை ஆற்றலின் நன்மைகள் பற்றிய விழிப்புணர்வை ஏற்படுத்துவதோடு, இந்தத் தொழில்நுட்பவழியில் மேலும் பல மேம்பாடுகளை ஊக்குவிக்கும் நோக்கத்துடன் இந்தத் தினமானது அனுசரிக்கப்படுகிறது.
- ❖ இது விண்ட்யூரோப் மற்றும் உலக காற்றாற்றல் சபை (GWEC) ஆகியவற்றினால் ஏற்பாடு செய்யப் பட்ட ஒரு கூட்டு முயற்சியாகும்.

- ❖ இந்த ஆண்டானது, 2007 ஆம் ஆண்டில் தொடங்கப்பட்ட உலக காற்று தினத்தின் 16 வது ஆண்டு நிறைவினைக் குறிக்கிறது.



உலக முதியோர் வன்கொடுமை விழிப்புணர்வு தினம் - ஜூன் 15



- ❖ முதியோர்களைப் பாதிக்கும் பண்பாட்டு, சமூக, பொருளாதார மற்றும் ஜனநாயக செயல்முறைகள் பற்றிய விழிப்புணர்வை ஏற்படுத்துவதன் மூலம் முதியோர் எதிர்கொள்ளும் வன்கொடுமைகள் பற்றிய சரியான புரிதலை வழங்கச் செய்வதை இது நோக்கமாகக் கொண்டுள்ளது.
- ❖ இந்த வருடாந்திர நிகழ்வானது, முதியோர் வன்கொடுமை தடுப்புக்கான சர்வதேச வலையமைப்பு மற்றும் உலக சுகாதார அமைப்பு ஆகியவற்றினால் 2006 ஆம் ஆண்டில் தொடங்கப் பட்டது .
- ❖ 2030 ஆம் ஆண்டிற்குள் உலகில் உள்ள முதியோரின் எண்ணிக்கை 1.4 பில்லியனாக இருக்கும் என எதிர்பார்க்கப் படுகிறது.
- ❖ 2023 ஆம் ஆண்டிற்கான இந்தத் தினத்தின் கருத்துரு, "சுழற்சி முறைப் பாதிப்பினைத் தடுத்தல்: முதியோர்களுக்கான கொள்கை, சட்டம் மற்றும் சான்றுகள் அடிப்படையில் அமைந்த நடவடிக்கைகள் ஆகியவற்றில் நிலவும் ஒரு பாலின அடிப்படையில் அமைந்த வன்முறையை நிவர்த்தி செய்தல்" என்பதாகும்.



- ❖ சமீபத்தியத் தரவுகளின்படி, 28% அளவில் உடல்ரீதியான வன்முறையினாலும், அதைத் தொடர்ந்து அவமரியாதை (54%), வாய்மொழி வன்முறை (36%) மற்றும் புறக்கணிப்பு (29%) போன்றவற்றினாலும் பாதிக்கப் பட்டுள்ளனர்.

